वि दे ह विदेह Videha ATF http://www. videha.co.in विदेह प्रथम मैथिली पाक्षिक ई पत्रिका Videha Ist Maithili Fortnightly ejournal विनर 
यथम ट्येशिती शौक्किक शै श्रैजिको 'विदेह' ३०२ म अंक १५ जुलाइ २०२० (वर्ष १३ मास १५१ अंक ३०२) 


विदेहः ३०२ म अंक १५ जुलाइ २०२० (वर्ष १३ मास १५१ अंक ३०२) 
ऐ अंकमे अछि:- 


१. गजेन्द्र ठाकुर- संघ लोक सेवा आयोग/ बिहार लोक सेवा आयोगक परीक्षा लेल मैथिली ऐच्छिक विषय हेतु 
सामिग्री( FOR UPSC-BPSC EXAMS- GENERAL STUDIES AND MAITHILI OPTIONAL 


SUBJECTS) 
२. गद्य 


२.१.रबीन्द्र नारायण मिश्र- धारावाहिक उपन्यास-लजकोटर (दोसर खेप) 











२. २.आभा झा-स्वार्थक रंग 





२. ३.आशीष अनचिन्हार- सोशल मीडिया आ मैथिल 





३. पद्य 


३.१.बाबा बैद्यनाथ-२ टा गजल 
३.२.कल्पना झा-साओन 








३. ३.आभा झा-मतिविशेख 





Go to the link below for download of old issues of VIDEHA Maithili 6 magazine 
in .pdf format and Maithili Audio/ Video/ Books/ paintings/ photo files. विदेहक पुरान 
अंक आ ऑडियो/ वीडियो/ पोथी/ चित्रकला/ फोटो सभक फाइल सभ डाउनलोड करबाक हेतु नीचाँक लिंक 
पर जाउ। 


VIDEHA ARCHIVE विदेह आर्काइव 





विदेह:मैथिली साहित्य आन्दोलन 


हह 
t 


मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha ATF http://www. videha.co.in विदेह प्रथम मैथिली पाक्षिक ई पत्रिका Videha Ist Maithili Fortnightly ejournal वित्तरू 
यथम दयेथिती शौक्किक शै श्रैजिको 'विदेह' ३०२ म अंक १५ जुलाइ २०२० (वर्ष १३ मास १५१ अंक ३०२) 


(500९९ समूह 
५ ० Join Videha googlegroups 





१. गजेन्द्र ठाकुर 
संघ लोक सेवा आयोग/ बिहार लोक सेवा आयोगक परीक्षा लेल मैथिली ऐच्छिक विषय हेतु सामिग्री 


(FOR २५० (UNION PUBLIC SERVICE COMMISSION) -BPSC (BIHAR PUBLIC 
SERVICE COMMISSION) EXAMS- GENERAL STUDIES AND MAITHILI 
OPTIONAL SUBJECTS) 


रिसोर्स सेन्टर 


मैथिलीक वर्तनीमे पर्याप्त विविधता अछि। मुदा प्रश्नपत्र देखला उत्तर एकर वर्तनी इग्नू BMAF00 सँ प्रेरित 
बुझाइत अछि । 


इग्नू BMAF-00I 








मैथिली प्रश्नपत्र- यू.पी.एस.सी. 


UPSC MAITHILI OPTIONAL SYLLABUS 





मैथिली प्रश्नपत्र- बी.पी.एस.सी. 





BPSC MAITHILI OPTIONAL SYLLABUS 

ENGLISH MAITHILI COMPUTER DICTIONARY 





MAITHILI ENGLISH DICTIONARY 





MAITHILI BOOKS/ PICTURE-AUDIO-VIDEO ARCHIVE 

राधाकृष्ण चौधरी 


मिथिलाक इतिहास 


A_ Survey of Maithili Literature 








THE POLITICAL AND CULTURALHERITAGE OF MITHILA 
फेर एहि मनलग्गू पोथीकें सेहो पढू:- 
केदारनाथ चौधरी 





अबारा नहितन 


कुमार पवन (साभार अंतिका) 
पइठ (मैथिलीक सर्वश्रेष्ठ कथा) 

(अनुवर्तते) 
-गजेन्द्र ठाकुर 





२. गद्य 


२.१.रबीन्द्र नारायण मिश्र- धारावाहिक उपन्यास-लजकोटर (दोसर खेप) 





२. २.आभा झा- स्वार्थक रंग 

२. ३.आशीष अनचिन्हार- सोशल मीडिया आ मैथिल 








नारायण मिश्र- धारावाहिक उपन्यास-लजकोटर 


लजकोटर 


(प्रवासीक जीवनपर आधारित) 
(दोसर खेप) 


दीः 


कनीके आगू गाजिआबाद टीसन रहैक । ट्रेनक इंजिन आ अगिला डिब्बासभ ओहिठाम रूकल | 
हमरसभक डिब्बा सभसँ अन्तमे छलैक । ससरैत-ससरैत हमरसभक डिब्बा गाजिआबादसँ पहिने बनल 
मानवरहित गुमतीलग ठाढ़ भए गेल।ताबे फरीछ भए गेल छल । बरखा सेहो रुकि गेल छल ।कतेको यात्री 
ओतहि उतरि टीसन दिस चलि गेलाह । हम मालतीकें तकैत रहलहुँ मुदा ओ कतहूँ नहि देखेलीह । हम 
आश्चर्यचकित रही जे आखिर ओ कतए गेलीह । 


हमरा असोथकित देखि एकटा यात्री कहलक-" भाइ कथी दुबिधामे पड़ल छी । आब ई डिब्बा 
कतहु नहि जाएत । एकरा छोड़ने कुशल ।" 


"एँ। तखन दिल्ली कोना जाएब?" 


"पहिने उतरब तखनने कतहु जाएब । सौंसे डिब्बा खाली भए गेलैक आ अहाँ एसगरे बैसल छी ।" 

"से तँ सत्ते"-हम कहलिऐक । असलमे हमर मोनतँ मालती लए कए आशंकित रहए, मुदा कइए की 
सकैत छलहुँ? हारि कए हमहु ओहिडिब्बासँ उतरि गेलहुँ आ पैरे -पैरे टीसनपर पहुँचलहुँ। ओहिठाम ट्रेन 
लागल छल मुदा कखन खुजततकर कोनो ठेकान नहि । 


दिल्ली गेनिहार बहुत रास यात्रीसभ ओहिमे बैसल रहथि। हमहु कुनु डिब्बामे घुसिआ गेलहुँ । 
कनीकालमे ट्रेन खुजल ।नई दिल्ली टीसनसँ पहिने आबि कए सिगनल नहि भेटबाक कारण फेर ठाढ़भए गेल 
। यात्रीसभके हालत बहुत पातर भए गेल छल। छत्तीस घंटाक जगह साठि घंटामे ट्रेन आखिर नई दिल्ली 
टिसन पहुँचल । यात्रीसभके जान-मे-जान आएल। हमहु ट्रेनसँ उतरि प्लेटफार्मपर ठाढ़ रही कि कोम्हरोसँ 
चिन्हल आबाज आएल- 


"गोविंद " 

हम मुड़ी पाछा केलहुँ तँ देखैत छि जे किशुन ठाढ़ अछि। 

जेना ककरो प्रतीक्षा कए रहल अछि । हम पुछलिऐक-" टीसनपर की कए रहल छह?" 

हमर घरनीएही ट्रेनसँ आबि रहल छथि । ट्रेनतँआबिगेलमुदाओ कतहुँ देखा नहि रहल छथि ।" 


किशुनसंगे हम सौसे ट्रेन ताकि लेलहुँ मुदा ओकर घरनीक कतहु पता नहि चललैक । ओकर 
हालत पातर भेल जाइत छल।ओकरा साहस दैत हम कहलिऐक -" तोहर घरनीक संगे किओ आओर 
छलनिकि नहि ?" 


"किओ नहि छलैक भाइ । गाममे हमर माएसंगे झंझट भए गेलैक आ एकाएक बिना कोने पूर्व 
सूचनाकें गामसँ बिदा भए गेलि । बादमे हमर सार खबरि केलक जे एना-एना बात। कम-सँ-कम नीकसँ 
टिकटक ओरिआन तँ कएलैत, सेहो नहि केलक । जहिना-तहिना एहि ट्रेनमे बैसि गेलि । सौंसे ताकि 
लेलहुँ, कतहुँ ओकर कोनो ठेकान नहि बुझा रहल अछि । ताबतेमे एकटा रेलवे पुलिस डंडा भजैतओहिठाम 
आएल । किशुन अपन दुखनामा ओकरा कहए लागल। पुलिस ओकरा लेने-लेने अपन बूथपर चल गेलैक । 
ओकरा संगे-संगे हमहुँ ओतए पहुँचलहुँ । 


पुलिस बीटपर पहुँचतहि एकटा आओर पुलिस ओतए आबि गेल । दुनूगोटे किशुनसँ प्रश्नपर- प्रश्न पुछए 
लागल जेना ओ कोनो पैघ अपराधी होअए । हमरा ऊपरसेहो ओकरसभक बक्र दृष्टि बुझाए । एक तँ तीन 

दिनसँ रस्ताक झमारल आ ताहिपरसँ ई एकटा नवका फसाद ।पुलिससभक हेठी देखैत बनैत छल । ओसभ 
लगातार बेउरेब सबाल -जबाब करैत रहल जाहिसँ तंग भए किशुन ठोह पारि कए कानए लागल । 


"बेसी नाटक नहि करह । तोहर पत्नी एहि ट्रेनमे चढ़ल तकर कोनो सबूत छह?" 
" ओ तँ बिना टिकटेकें चढि गेल रहए । रस्तामे टीटी बाबूसँ टिकट बनओने रहए ।" 


ओकरा बेसी कनैत देखि कए दोसर पुलिस कनीक हल्लुक पड़ल । ओ कहलकैक-"तोरा लगमे 
हुनकर कोनो फोटो छह?" 


किशुन अपन पाकिटमे हाथ देलक । ओकरा जेबीमे अपन घरनीक एकटा फोटो रहैक। ओ 


निकालि कए हमरेहाथमे देलक । फोटो देखि कए हम अबाक रहि गेलहुँ । ई तँ ओएह छथि। हम 
पुछलिऐक जे हुनकर नाम की छनि? 


"मालती"-किशुनबाजल | 


आब तँ बात पक्का भएगेल जे हमरासंगे यात्रा केनिहारि ओकर घरनिएछलीह । हमरा सकपकाइत 
देखि पुलिसके सक भएगेलैक ।ओ चट दए हमरा पुछैत अछि -"बात की अछि? सच-सच बाजह ?" 


हम पुलिसकें सभटा बात खोंइचा छोड़ाकए कहि देलीऐक । मुदा से हमरेपर भारी 
पड़ल । ओकरासभकें सक रहैक जे जरूर हमही किछु केलिऐक । लएह आबकी करू? लाख बुझबिऐक जे 
हम तँ अपने परेसान छी मुदा ओकरा सभपर कोनो असरिनहि भए रहल छलैक।ओ सभ बेर-बेर एतबे बात 
कहैक- 


w 


"जखन ओ महिला तोरे लग बैसल रहए तँ तोरापताकिएकनहि चललह? ओ अचानक कतए चलि 
गेलि आ जाँ कोनो कारणसँ चलिए गेलि तँ आपस किएक नहि आएलि?" 


"रस्तामे बहुत बरखाहोइत रहैक । ऊपरसँ हमर सभहक डिब्बासे ट्रेनसँ हटि गेल रहैक । 
रातिभरिकजगरनासँ हमर आँखि लागि गेल । ओही बीचमे ओ कतहु चलिगेलीह, कतए गेली, किएक गेली 
किछु नहि कहलीह, ने हम किछु बुझि सकलिऐक ।"-अपना भरि हम पुलिसकें आश्वस्त करबाक बहुत प्रयास 
केलहुँ मुदा ढ़ाक के तीन पात । बात फेर घुमि-फीरि कए ओतहि पहुँचि जाइत छल । हमर हालत तँ 
देखए जोगर भए गेल छल ।एक तँ कै दिनसँ ट्रेनमे दुर्गति भेल रहए, ऊपरसँ ई दुर्घटना । मोने-मोन 

कालीमाइकें गोहरबैत रहलहुँ। पुलिसकें तँ कहुना किछु समाधान करक रहैक । ओ सभ हमरा हथकरी 
लगओलक आ हाजतिमे बंद कए देलक । 


एकयुगक बाद हमरा किशुनसँ भेंट भेल रहए । मोने-मोन हम कतेक खुश होइत रही जे किओ तँ 
भेटल । मुदा घटनाक्रम एहन रुखि लेत से तँ सपनोमे नहि सोचल जा सकैत छल। हमर परेसानीक हेतु 
किशुन कतहुसँ जिम्मेबार नहि छल । ओ तँ अपने चिंतामे छल । मुदा कएल की जाए जाहिसँ पुलिसिआ 
चक्रव्यूहसँ जान बाँचए? 


किशुन आ हम एकहिसंगे इसकूल जाइत रही । गामसँ चारि कोसपर इसकूल रहैक । नित्य-प्रति 
पैर आएब-जाएब । रस्तामे कै गामक कैटा विद्यार्थी संग भए जाइक । गप्प-सप्प करैत हमसभ इसकूल 
पहुँचि जाइ । समय कोनाबितैक,पतो नहि चलैक। हम आगा नहि पढ़ि सकलहुँ ।घरक परिस्थितिसँ लाचार 
भए गामेमे रहि गेलहुँ । कहुना कए के बेरे मैट्रिक पास केलहुँ । खेती बारीमे लागि गेलहुँ । जे कनी-मनी 
पढ़ने रहीसेहो क्रमशः बिसराइत गेल । 


मालती आ कुसुम सहोदर बहिन रहथि। हुनकर सभक पैतृक गाम भोजौल हमर गामसँ सटले छल 
। मुदा ओ सभ कहिओ अपन गाममे नहि रहलीह। हुनक पिता कोलकातामे रेलवेमे टीटीइ रहथि। भरि जि 
नगी किरायाक मकानमे रहलथि। बगए-बानीसँ लगितए जे बंगालिए छथि। मुदा मोनमे अपन माटि- 
पानिक मोह सभ दिन बनल रहलनि। गाम अबैत-जाइत रहलाह । 


कुसुम तेजगर रहथि।ओ सभ दिन नीक करैत गेलीह।कालेजक पढाइ हेतु बादगे दिल्ली आबि गेलीह 
आ तकर बाद दिल्लिएमे रहि गेलीह । 


ओ बिआहो अपन रुचिसँ दिल्लीएमे केलीह। मालती बिआहसँ पहिने गाम अएलीह। हुनकर बिआह हम 
र इसकुलिआ संगी किशुनसँ भेलनि। किशुन दिल्ली रहए लागल रहथि मुदा मालती गामेपर रहथि । 


किशुनक घरक हालत ठीक-ठाक रहैक । ओ कालेजमे नाम लिखओलक । बीए पास केलक। 
सरकारी नौकरीसभक बहुत प्रयास केलक । कै बेर साक्षात्कारो भेलैक मुदा फुस्स..। हारिकए एकटा 
मंदिरपर पुजारीक काज धए लेलक । ओहीठाम एकटा छोटछीन कोठरीमे रहितो छल । एहन हालत नहि 
रहैक जे परिवार संगे राखि सकए । तँ मालतीकँ' गामेमे रखने छलैक । अपनाभरि बहुत प्रयास करैत 
छल जेसभगोटे गाममे नीकसँ रहए । मुदा सासु-पुतहुगे खटपट होइते रहलैक आ तकरे परिणति भेल जे 
मालती एकसरे विना कोने पूर्व सूचनाके घर छोडि कए दिल्ली बिदा भए गेलि । 

पुलिस हाजतिमे हमराबंद देखि कए किशुन बहुत दुखी रहए मुदा ओहो तत्काल किछु नहि कए 
सकल । राति भए गेल छल । हारि कए ओ अपन डेरा आपस चलिगेल । हम रातिभरि हाजतिएमे पडल 
रहलहुँ । 


पुलिसोक हाथमे किछु नहि रहैक । ओकरा हमर बातसँ हमरे पर सक होइत गेलैक । गलती 
हमरे छल । पुलिस लग ओतेक बाजैकनहि छल मुदाजे हेबाक छल से भए गेल छल। रातिभरि औँघाइत 
हाजतिमे बंद रहलहुँ । भोर भेने हमरा कनीक पलखति भेटल । पुलिससभक काज बदललैक। ओ दुनू 
गोटे रतुका काज खतम कए कागज-पत्र दए चल गेल।ताबे विजय सेहो आबि गेल रहथि ।ओथानेदार 
छलाह । ओकारी-कारी करड़ल मोछ,गोर-नार छः फीटक बेस नमगर-पोरगर व्यक्ति छलाह । हमरा देखि 
कए ओ गुम्म पडि गेलाह। एकटा पुलिस कें पुछलखिन -"हाजतिमे के बंद अछि?" 


"कहि नहि सरकार! हम तँ अखने अपनेक संगे अएलहुँ अछि ।" 
"थानाक डायरी आनह ।" 


"जी सरकार!" आओर ओ पुलिस सभटा कागज-पत्तर विजयके आनि कए दए 
देलक ।विजयकागजसभ देखलाकबाद पुछलथि- 


" अहाँ एहि चक्करमे कोना फंसि गेलहुँ?" 


"हमरा किछु नहि फुराएल ।राति भरिक दुर्गति आट्रेनक झमारल छलहुँए । जोर-जोरसँ कानए 
लगलहुँ । 


"कानलासँ की होएत? सभ बात सच-सच बाजह ।"-विजयके हम सभबात कहि देलिऐक । हमरा 
दुनुगोटेक गप्प चलिए रहल छल कि एकटा पुलिस टिनहा पेटी लेने हाजिर भेल। ओकरा देखितहि विजय 
पुछलकैक-" ई पेटी कतए भेटलह?" 


पुलिस बाजल-"सरकार ई पेटी गाज़िआबाद गुमतीलग ठाढ़ डिब्बामे सीटक नीचामे रेलवे पुलिसके 
भेटलैक ।ओएहसभ एकरा लए कए एहिठाम आएल अछि ।" 


"ओकरा सभकें बजाबह ।" 

"जे आज्ञा सरकार ।" से कहि ओ पुलिस दुनू रेलवे पुलिसकें ओहिठाम लेने आएल । ओकरासभके 
देखितहि विजय कड़क आवाजमे कहलकैक-" ई ककर पेटी छैक?" 


"कहि नहि सरकार! कोनो यात्रीक लगैत अछि ।" 
"एकरा खोलह।" 


विजयक हुकुम पाबि थानाक पुलिस ओहि पेटीकँ खोललक । ओहिमेएकटा पाथरक सिलौट आ 
किछु कपड़ा-लत्ता रहैक । ऐकटा नीकसँ फ्रेम कएल किशुन आ ओकर घरनीक फोटो रहैक । फ्रेमक 
नीचामे आर्ट गैलरीमधुबनी छापल रहैक ।फोटोकें देखितहिँविजय पुछलकैक-" तूँ सभ मधुबनीक छह? 


जी सरकार।"-हम कहलिऐक । 
"हमहु ओमहरेक छी । " 


से सूनि मोन हल्लुक भेल ।विजय ओहि फोटोके अपन कब्जा मे लैत कहलक-" एहि पेटीमे जे 
समानसभ अछि तकर सूची बनाबह । गप्प-सप्प चलिए रहल छल कि किशुन पहुँचल । ओकर हालत बहुत 
गडबड लागि रहल छल । रातिभरि ओ सुति नहि सकल । घरनीक कोनो समाचार नहि भेटलैक ।ऊपरसँ 
हमरो लए कए ओ बहुत परेसान छल । विजय ओकरा देखिते एकबेर फेरसँ फोटोक मिलान केलक। बात 
साफ भए गेल जे ओ पेटी मालतिएक छल। तखन ओ कतए गेलि आ ककरा संगे गेलि? स्वेच्छासँ गेलीह 
कि कुनु दुर्घटना भए गेल? विजयकें मोनमे ई प्रश्नसभ घुमि रहल छल ।सभ बातकें ध्यानमे रखैत ओकरा 
विश्वास भए गेलैक जे हम निर्दोषछी आ एहि कांडमे हमर कोनो हाथनहि अछि । ओ पुलिसकें बजओलक आ 
कहलकैक -" हाजतिसँ एहि आदमीकें निकालि दहक ।एकर कोनो गलती नहि बुझाइत अछि ।” ओकर 
आदेश होइतहि हमरा हाजतिसँ बाहर कए देलक । एतेक जल्दी हमर मामलाक तफसिआ भए जाएत से हम 
नहि सोचने रही मुदा धन कही एहि विजयकें । ओकरा मोनमे कतहु-ने-कतहु दर्द बाँचल रहैक-अपन लोकक 
प्रति सिनेह जगलैक जे ओकर व्यवहारमे सद्यः देखा रहल छल । 


(अनुवर्तते) 

एबीन्द्र नारायण मिश्र पिताक नाम - स्वगीय सूर्य नारायण मिश्र माताक नाम .स्वगीया दयाकाशी देवी, बएस 
“६५ बर्ख पैतृक ग्राम | अड़ेर डीह; मातृक . जिन्धिआ ड़योढ़ी व्रति : योजना आयोगक उप सचिवक पदसँ सेवा 
निवत्त भेलाक बाद वर्तमानमे दिल्लीमे स्पेशल मेट्रोपोलिटन मजिस्ट्रेट / शिक्षा / चन्द्रधारी मिथिला महाविद्यालयसँ 
बी. एस-सी. भौतिकी विज्ञानमे प्रतिष्ठा दिल्‍ली विश्चविद्यालयसँ विधि स्नातक / प्रकाशित कृति. १. भोरसँ साँझ 
धरि’ (आत्म कथा), २. प्रसंगवश (निर्वाध), ३. स्वर्ग एतहि अछि/यात्रा प्रसंग), ४. फसाद” (कथा 

संग्रह) ५. नमस्तस्ये” (उपन्यास) ६. विविध प्रसंग” (निर्बध संग्रह), ७. महराज’ (उपन्यास) 


ऐ रचनापर अपन मंतव्य editorial.staff.videha@gmail.c0m पर पठाउ। 


झा 
स्वार्थक रंग 


एकटा सफल -व्यक्ति मे जे सब गुण हयबाक चाही, से सब छलनि आनंद बाबू मे। उच्च शिक्षा, खूब नीक 
नौकरी, इज्जति सं जीबा जोग पाइ- आर की चाही? मुदा भाग्य किछु एहन रंग देखौलकनि, जे जीवनक एहि 
सान्ध्य- काल मे पूर्णत: एसकर छथि।पल्नी बीच मंझधार मे संग छोड़ि देलखिन आ पुत्रक विदेश- प्रवास 
हिनका पूर्णतः एकाकी क' देलकनि।संग- समाज कें कहियो मोजर देबे नञि केलखिन,त' वृद्धावस्था मे गाम 
जैबाक साहस सेहो नजि भेलनि।तखन बहुत सोचि -विचारि कय अपन एकाकी ,अभिशप्त जीवन बितब' लेल 
शरण लेने छथि नगरक एहि लब्धप्रतिष्ठ वृद्धाश्रम मे। ओना जं देखल जाय त' कोनो कष्ट नहिं छनि एतय- 
भोजनक समुचित -व्यवस्था, नियमित चिकित्सकीय- परीक्षणक सुविधा, गपशप करबा लेल सेवानिवृत्त 

मित्रगण । स्वयं कें एतुका वातावरण सं सामंजस्य बैसब' मे प्राय: सफल भ' गेल छलाह आनन्द बाबू,तखनहिं 
एहि वृद्धाश्रम मे एक टा वृद्धाक आगमन भेलै।ओकर आंखि सं निरंतर बहैत नोर वृद्धाश्रम में रहनिहारक 
अंत:स्थल के जेना चीरि देने हो। एक बेर साहस कय आनन्द बाबू गेलाह ओहि वृद्धा लग बोल -भरोस दै 
लेल- 


" की करबै मैडम ,धिया- पुताक व्यस्त रहने अपना सभ सन वृद्धक रहबा लेल ई कोनो अधलाह जगह 
नञि छैक।सब गोटा परस्पर गपशप कय समय काटि लेब एत'।" 

तखने खूब जोर सं चिकरि कय बाजि उठलीह ओ महिला- "नञि सर !हम संतानक व्यस्तताक कारण नञि, 
वंचनाक कारण एहि स्थिति मे छी। हमरा तकर घाव चैन नञि लेब' दैत अछि। बेटा पढ़' लेल विदेश गेल, 
ओत्तहि नोकरी आ विवाह कय बसि गेल। साल -दू साल मे एक बेर चेहरा देखा जाइत अछि, हं, प्रतिमास 
मनीऑर्डर कय अपन दायित्व सं मुक्ति पाबि लैत अछि। पतिक मृत्युक बाद एक बेर कहलियै भारत आबि 
बसै लेल त' कहलक- जाहि सुख -सुविधाक अभ्यस्त हम आ हमर धिया -पुता भ' गेल अछि,ओ सभ 
छाडि एत' बसब संभव नञि, हम बीच-बीच मे अबैत- जाइत रहबौ।एत' सुनीता आ ओझा त' छथुन्हे देख' 
सुन' लेल,तोरा कोनो दिक्कत नञि हेतौ।ई कहि हमर सभ दायित्वक भार सुनीता पर राखि ओ निश्चिंत भ' 
गेल। आ सुनीता -हमर बेटी- जकरा पर हम पूर्णत: निर्भर छलियै,ओ ओझा संग मिलि नञि जानि कोन- कोन 
कागज पर दस्तखत लय पहिने बैंक मे जमा सभ पूंजी अपना अकाउंट मे ट्रांसफर करौलक,फेर गामक 
जमीन -जथा बेचलक , अन्त मे हमर अंतिम अवलंब दिल्लीक मकान बेचि हमरा एत' पटकि 

देलक ।पतिक मृत्युक सालभरिक भीतर हमर ई दशा भ' गेल!शुरू मे त' हमरा विश्वासे नञि भेल जे अपन 
कोखिक सन्तान लेल हम भार भ' जेबै!जखन हम उलहन देलियै त' कहलक- 


"मां,ई जिम्मेदारी भैयाक छनि, हम कतेक दिन तोहर भार उठेबौ, तोहर ओझा तमसाइ छथुन।" 


ओ बिसरि गेल जे जेना निशांत कें बोर्डिंग मे राखि पढ़ौलियै,तहिना ओकरो। निशांत त' विदेश गेलाक बाद 
कोनो मदति नञि लेलक मुदा एकर धियापुता सभक पालन- पोषण सं ल' क' परिवारक सभ खर्च- बर्च 
एखन धरि हमहीं करैत एलियै।हम कतेक दिन जिबितहुं, मुइलाक बाद सभटा ओकरे होइतै, मुदा 

ओतबो धीरज नञि रहलै! 


बेटा के फोन केलियै त' कहलक-"चिंता नै कर, तोरा सब सुविधा भेंटि जेतौ,हम वृद्धाश्रमक नामें पाइ पठा 

देल करबौ।" आब अहीं कहू-की हमर आंखिक प्रतीक्षा समाप्त भ' जायत ओकर पठाओल मनीआर्डर सं? की 
अहां सभक संग रहला सं पुत्रीक ओ स्वार्थपूर्ण व्यवहार बिसरि जायत? लोक फुसिये कहै छै जे बेटी मायक 
हिरदयक छाया होइ छैक,नञि यौ, सब एक्के रंग ,स्वार्थक रंग सं रंगल। 


-आभा झा, प्रवक्ता संस्कृत, गार्गी सर्वोदय कन्या विद्यालय ग्रीनपा्क नई दिल्ली 

ऐ रचनापर अपन मंतव्य editorial.staff.videha@gmail.c0m पर पठाउ। 


आशीष अनचिन्हार 


सोशल मीडिया आ मैथिली 


जियोसिटीजक साइटसँ होइत मैथिली इंटरनेटपर सोशल मीडियाक सहारे बढ़ल। कोना बढ़ल से जनबाक 
लेल विदेहक अंक 230 (5/7/207)मे हमर आलेख "कतेक रास बात" इंटरनेटपर मैथिलीक पहिल 
उपस्थिति नै अछि" केर शीर्षकसँ प्रकाशित भेल से देखू। ई सोशल मीडिया की थिक आ कतेक प्रकारक 
होइत छै से जानी-- 


ओना तँ सोशल मीडियाक बहुत परिभाषा छै मुदा से तकनीकी छै। हम एकरा गामक चंडालचौकड़ी माध्यमे 
परिभाषित करब। चंडालचोकड़ीमे की होइ छै किछु लोकक समूह अपन-अपन ठेकनाएल जगहपर जाइत छै 
आ विभिन्न तरहक क्रियाकलाप करै छै। ई क्रियाकलाप ज्ञान, हँँसी-मजाक, मारि-पीट सभ तहहक होइत छै। 
केखनो काल एक-एक काज लेल अलग-अलग चंडालचोकड़ी होइत छै तँ केखनो काल एकै चंडालचौकड़ीमे 
सभ क्रिया भऽ जाइत छै। गौरसँ देखियौ चंडालचौकड़ी लेल तीन अनिवार्य तत्व छै, लोक, निश्चित जगह आ 
लोककें अएबाक लेल प्रेरक । आधुनिक समयमे "लोककें अएबाक लेल प्रेरक" तत्व इंटरनेटमे बदलि गेलै आ 
इंटरनेटपर सेहो निश्चित जगह बना देल गेलै लोक लेल। लोकक जेहन प्रवृति तेहने-तेहन जगह। कुल मिला 
कऽ ओहन चंडालचौकड़ी जे कि इंटरनेटक माध्यमसँ कोनो निश्चित साइटपर होमए लागए तँ ओकरा सोशल 
मीडिया कहल जाइत छै। ओना मैथिलीमे चंडालचौकड़ी निगेटिभ अर्थमे प्रयोग होइत छै मुदा हम जोर दऽ 
कऽ कहब जे चंडालचौकरीमे किछए देर सही ज्ञानक बात सेहो होइत छै, समाजक भलाइ केर बात सेहो 
होइत छै। सोशल मीडियाक किछु विभिन्न रूप निच्चा देल जा रहल अछि-- 


।) Social neiWorks - ई विभिन्न तरीकासँ लोककें जोड़बाक लेल बने छै जेना- Faceb००, 
Twitter, LinkedIn एहम LinkedIn मात्र प्रोफेशनल लोक सभ लेल छै से चाहे प्रोफेशन बहुत प्रकारक 
भऽ सकैए। समान्यतः नौकरीपेशा आ बेपारी ।॥n।९७५।१ पर बेसी रहै छथि। शा 0 नेता ओ राजनीतिक 


ओ समाजिक संगठन लेल बेसी प्रयोग होइए तँ £०९००० कें सभ जनता जनार्दन अपना अनुकूल पाबै 

छथि तँइ अपना देशमे £०९००० हदसँ बेसी लोकप्रिय छै। एहि कैटेगरीमे आरो नाम भऽ सकए । 

2) Media sharing neiwWorks - ई विभिन्न तरीकासँ फोटो, आडियो ओ भडियो सार्वजनिक करबाक 
सुविधा दै छै जेना- Instagram, Snapchat, YouTube, soundcl0०ud आदि। एहि कैटेगरीमे आरो 
नाम भऽ सकैए। 

3) Discussion f0rUMs - ई विभिन्न तरीकासँ लोकक बीच तर्क करबाक, प्रश्न करबाक, उत्तर देबाक 
सुविधा दै छै जेना- "९५५, ९५०३, 099 आदि। एहि कैटेगरीमे आरो नाम भऽ सकैए। 

4) Bookmarking and content curation neiworks - ई विभिन्न तरीकासँ कोनो टेकस्ट वा 
पी.डी.एफकें सुरक्षित करबाक सुविधा दै छै जेना - Pinterest, F००३ आदि। एहि कैटेगरीमे आरो 
नाम भऽ सकैए। 

5) Consumer review neiWorks - ई विभिन्न तरीकासँ बेपार ओ ग्राहकक रुचि-अरुचि जनबाक 
सुविधा दै छै जेना- Yelp, Zomato, TriएA०\।५०" आदि। एहि कैटेगरीमे आरो नाम भऽ सकैए। 

6) Blogging and publishing neiWorks - ई विभिन्न तरीकासँ कोनो टेक्सटके आनलाइन प्रकाशित 
करबाक सुविधा दै छै जेना- blogger, WordPress, Tumblr, Mediu आदि। एहि कैटेगरीमे आरो 
नाम भऽ सकैए। 

7) Interest-based neiWorks - ई विभिन्न तरीकासँ लोकके अपन वयक्तिगत रुचि-अरुचिकें 
सार्वजनिक करबाक सुविधा दै छै जेना - G००dr९ads, H0uZ7, [a.m आदि। एहि कैटेगरीमे आरो 
नाम भऽ सकैए। 

8) Social shopping networks-Shop online ई विभिन्न तरीकासँ लोककें कोनो वस्तु आनलाइन 
किनबाक-बेचबाक सुविधा दै छै जेना - Polyvore, Etsy, +०॥०५ आदि। एहि कैटेगरीमे आरो नाम भऽ 
सकैए। 

9) Sharing economy networks-Trade goods and $७९।०४०७$ ई विभिन्न तरीकासँ अर्थव्यवस्था 
ओ विभिन्न सेवा संबंधी जानकारी देबाक सुविधा दै छै जेना - Airbnb, Uber, Taskrabbi आदि। एहि 
कैटेगरीमे आरो नाम भऽ सकैए। 

i0) Anonymous social neiWorks- ई विभिन्न तरीकासँ लोकके अपन पहिचान नुका कऽ कोनो 
विषयपर संवाद करबाक सुविधा दै छै जेन- Whisper, Ask.fm, After Schoo| आदि। एहि कैटेगरीमे 
आरो नाम भऽ सकैए। आब किछु एहम सोशल मीडियाक विवेचना देखी जकर महत्व मैथिली लेल बेसी अछि- 


फेसबुक आ मैथिली 

2004 मे फेसबुक केर शुरूआत भेल आ लगभग 2008सँ फेसबुकपर मैथिली आएल (आएल मने साहित्य ओ 
भाषाक रूपमे)। कहबाक मतलब जे लगभग 2008सँ मैथिल सभ खुलि कऽ बिना कोनो संकोचकें 
फेसबुकपर मैथिली भाषाक प्रयोग शुरू केलाह। सभ चीजक दुरूपयोग होइ छै आ फेसबुकक सेहो भेलै। 
तथापि ओइ दुरूपयोगक अलावे मैथिलीक संदर्भमे बहुत रास उपयोगी बात भेलै फेसबुकपर। प्राप्त जानकारीक 
अनुसारें 7 ५॥। 2008 कें विदेहक फेसबुक भर्सन (फेसबुक ग्रुप केर रूपमे) विदेह प्रथम मैथिली पाक्षिक ई 
पत्रिका केर नामसँ एलै जकरा एहि लिंकपर देखि सकै छी- 
htips://www.facebook.com/groups/i0299304978/ एहि ग्रुपक पहिल पोस्टक लिंक अछि- 
https:/www.facebook.com/groups/i0299304978/permalink/428765254978/ बादमे एहि 
ग्रुपक सभ पोस्टको विदेहक दोसर आ बेसी उन्नत ग्रुपमे परिवर्तित कऽ देल गेलै जकरा एहि लिंकपर देखि 
सके छी-- https://www.facebook.com/groups/videna/ ई बदलाव लगभग 200-|मे भेलै। 
इंटरनेटपर पहिल उपस्थिति कोन अछि तेहने सन तथ्यहीन बहस फेसबुकपर सेहो चलल जे "फेसबुकपर 
मैथिलीक पहिल ग्रुप कोन?"। मुदा पहिनेहें जकाँ सभ गोटा अपन-अपन ग्रुपक पहिल हेबाक दाबी बिना कोनो 
लिंककें करैत रहलाह। विदेह सदिखन प्रमाण प्रस्तुत करैत रहल अछि। एहि ठाम सेहो लिंक देल गेल 
अछि। तँइ एखन धरिक प्रमाणक आधारपर ई मानबामे कोनो संकोच नै जे ग्रुप केर रूपमे विदेहक ग्रुप 
फेसबुपर मैथिलीक पहिल उपस्थिति अछि। निच्चा किछु एहन तथ्य देल जा रहल अछि जाहिसँ मैथिलीक 
संदर्भमे फेसबुकक उपयोगिता साबित हएत--- 

फेसबुक, भाषा आ साहित्य 

फेसबुक मैथिली भाषा आ साहित्य लेल बहुत योगदान केलक। बिना कोनो स्कूल गेने, बिना कोनो कोचिंग 
गेने जतेक लोक एहिठाम मैथिली सिखलाह तकर गिनती नै। जँ सच पूछी तँ मैथिली आंदोलनकारी सभ जे 
स्कूल वा कालेजमे मैथिली पढाइ लेल अनेरे मारि करै छथि ताहिसँ नीक जे ओ ओतबे समयमे फेसबुकपर 
मैथिली लिखबा लेल लोककें प्रोत्साहत करथि तँ बेसी नीक रिज्लट निकलत। ओना हमरा ई मानबामे संकोच 
नै जे स्कूल वा कालेजमे कोनो भाषाक पढाइ केर एकटा अलग महत्व होइत छैक ।निच्चा किछु एहन तथ्य 
देल जा रहल अछि जाहिसँ मैथिलीक संदर्भमे फेसबुकक उपयोगिता साबित हएत--- 

।) मैथिली भाषाक लिखित प्रयोग--- फेसबुकपर मैथिली लिखनाइ एकटा स्टेटस सिंबल बनि गेल आ शिक्षित- 
अशिक्षित, नेता-जनता, स्त्री-पुरुष सभ गोटा बिना कोने वर्तनीकें वा कोनो गलतीकें चिन्ता केने मैथिली 
लिखला जाहिसँ मैथिली लिखए बला संख्या बढ़ल आ ई मैथिलीक भविष्य बहुत नीक रहत। फेसबुकपर 
साहित्य केर संदर्भमे विदेहक फेसबुक भर्सन बहुत रास काज केलक। एहि भर्सन द्वारा नव-नव लेखककें 
प्रोत्साहन भेटल जकर प्रभाव निकट भविष्यमे देखबामे आएत । 

2) मैथिलीमे स्त्री लेखिकाक संख्या-- मैथिली लेल ई बहुत नीक जे फेसबुक मैथिली स्त्री लेल ओहन साधन 
बनि गेल जिनकर बोलकं बहुत रास कुत्रकमे फँसा कऽ राखि देने छल ई समाज। आजुक स्त्री कोनो बातक 
परबाह केने बिना अपन भावनाकें फेसबुकपर परसि रहल छथि। आ तइसँ मैथिलीमे नव-नव अध्याय-अनुभव 
जुड़ि रहल अछि। 

3) मैथिली दलित साहित्य केर प्रचारक-- फेसबुकक माध्यमे भारत-नेपाल मिला कऽ जतेक मैथिलीक दलित 
लेखक, विचारक एलाह ततेक मात्र सिद्ध सरहपादे कालगे छल मने मैथिलीक एकदम शुरूआती समयमे । 
लगभग हजार सालसँ मैथिलीक समाजिक ताना-बानाकें जे तोड़ने छल तकरा फेसबुक तोडि देलक आ सही 
अर्थमे "मैथिल समाज" केर निर्माणमे सहयोग देलक । 

फेसबुक आ समाज 


फेसबुक आ फेसबुक ग्रुपसँ किछु लेखक बंधु तमसाएल रहै छथि। हुनक तामसक कारण ई जे लोक हुनकर 
कथित गंभीर रचनापर थियान नै दऽ फालतूक फोटो, बात आदिपर बेसी सक्रिय रहै छथि। ताहूमे जखन 
कियो कोनो घास-पात, तर-तरकारी, गाछ-बिरिछक फोटो दऽ पूछै छै-ई की छै आ ताहिपर हजारो लोकक 
लाइक-कमेंट आ से देखि लेखक सभ तखने जरि कऽ छाउर भऽ जाइत छथि। हुनका बुझाइ छनि जे हमर 
एतेक गंभीर विचार नष्ट भेल जा रहल अछि आ लोक सभ फालतू काजमे लागल अछि। मुदा एहन लेखक 
सभकेँ फेसबुकक उद्येश्ये नै बूझल छनि। वस्तुतः फेसबुकक जन्म एही सभ लेल भेल छै जाहिसँ लोक एक- 
दोसरसँ जुड़ल रहै। बादमे किछु प्रबुद्ध एकर उपयोग साहित्य-संगीत-राजनीति एवं अन्य काज लेल करए 
लगलै। लेखक सभकें धैर्य राखि एहि माध्यमकें लेखन लेल सार्थक बनबए पड़तनि आ तखन संभव जे 
साहित्यो केर दिन घुरतै। ओना घास-पात, तर-तरकारी, गाछ-बिरिछक फोटो लेल हमर विचार अछि जे ई 
ओहन लोक सभ लेल उपयोगी जे कि गाम-घरसँ कटि गेल छथि। आ फेसबुकपर एहन संख्या लाखोमें अछि 
तँइ एहन पोस्ट सभपर बेसी सक्रियता रहै छै। कहियो काल किछु वस्तुक संदर्भमे हमरो जानकारी बढि 
जाइए एहन-एहन पोस्टसँ से हम स्वीकारै छी। हम मात्र हिंट देलहुँ एहि विषयपर कोनो समाजशास्त्री काज 
करथि तँ नीक विवेचना भऽ सकैए। फेसबुकसँ समाजिक संगठन हेबामे सुविधा भेलैए से चाहे ओ कोनो 
पाबनि-तिहारक संदर्भमे हो वा कि बाढ़ि-अकाल वा आन कोनो परस्थितिमे। बहुतो एहनो घटनाक सबूत अछि 
जाहिमे कोनो हेडाएल लोक अपन परिवारक लोक फेसबुकक कारण भेटलै। फेसबुकपर एक मिनटमे कोनो 
समाद हजार ठाम पसरि जाइत छै। 


फेसबुक आ धर्म 

फेसबुक मिथिलाक अपन निज ओ खाँटी पाबनि तिहार लेल अमृतक समान काज केलक अछि। बड़का 
पाबनि जेना दुर्गापूजा, होली, दिवाली, छठि आदिक शुभकामना तँ प्रचलित छल मुदा एहि माध्यमसँ हैप्पी 
तिलासंक्रांति, हैप्पी जूडशीतल, हैप्पी जितिया, हैप्पी चौरचन, हैप्पी भरदुतिया आदि बेसी प्रचलित भेल। एकर 
अतिरिक्त मिथिलामे पसरल उपासक आगू सेहो हैप्पी लागए लागल। मिथिलाक एकटा बहुत बड़का वर्ग (गैर- 
बराह्मण ओ कायस्थ) सेहो अपन-अपन पूजाक लऽ कऽ फेसबुकक प्रयोग कऽ रहल छथि आ ई आरो नीक 
बात भेलै। निश्चित तौरपर मिथिलाक पछुआएल पाबनि-तिहार फेसबुक ओ अन्य प्लेटफार्म पाबि मजबूत भेल 
अछि। किछु एहन पाबनि जे कि व्यक्तिगत होइत छै जेना कोजगरा, मधुश्रावणी, भुँइया बाबाक पूजा आदिक 
कायाकल्प सेहो भऽ रहल अछि एहि माध्यमसँ। धर्मक एहि रूपसँ मैथिलीक गीत विधा बेसी लाभ उठेलक । 
जाहि पाबनि सभहक गीत प्राचीने कालसँ नै केर बराबरि होइत छल ताहू पाबनि सभहक गीत आब बहुतक 
संख्यामे भेटत। अप्रैल २०१६ मे फेसबुक लाइभ हेबाक सुविधा देलकै मने अहाँ अपन भीडियो रूपमे कोनो 
बात सेहो कहि सकैत छी। ई सुविधा आन विषय लेल जेहन हो मुदा मैथिली गीत-संगीत लेल अमृतक समान 
काज केलक। लोक अपन-अपन लाइभ प्रस्तुति दऽ अपन प्रतिभाके समाजक सामने राखि देलखनि। जकर 
प्रत्यक्ष लाभ एहि विधाकें भेटि रहल छै। 


फेसबुक आ राजनीति 


जखने समाज छै तहने राजनीति हेबे करतै से चाहे कोनो स्तरक किए ने हो। आइ स्थिति ई छै जे देशक 
हरेक नेता ओ पार्टीक सोशल मीडिया प्रभारी छै। आ एहि लेल भारी-भरकम खर्च प्रस्तावित करै जाइए एहि 
प्रोफेशन केर लोक सभ। भारतमे भारतक चुनाव प्रचार जमीनपर कम आ सोशल मीडियापर बेसी होइत छै। 
आ एहिसँ कोनो नेताक हारि-जीतक समीकरण सेहो तय होइत छै। २००८ मे अमेरिकामे बराक ओबामा 
अपन चुनाव केर प्रबंधन सोशल मीडियामे सेहो करबेलाह आ जितलाह ताही तर्जपर २०१४ मे भारतक 
प्रधानमंत्री चुनाव भाजपा सोशल मीडिया द्वारा लडलक आ ओहि चुनावमे जीतल आ तकर बाद भारतक सभ 
राजनैतिक दल अपन-अपन पक्ष फेसबुकपर राखए लागल ताहूगे एखन धरि भाजपे आगू अछि। एहिसँ पहिने 
भारतेमे अन्ना हजारे द्वारा २०११ मे कएल गेल अनशन सेहो फेसबुकक कारणे पसरल आ ओहि आंदोलनसँ 
किछु नीक नेता जेना अरविंद केजरीवाल, मनीष सिसोदिया आदि निकललाह। फेसबुक राजनीतिकें पलटियो 
दैत छै। २०१० मे मिश्र (इजिप्ट) मात्र फेसबुकक सहारासँ अपन भ्रष्ट ओ निरंकुश शासनकें खत्म केलक 
एकरा Egyptian revolution 0० 20 केर नामसँ जानल जाइत छै। विश्वक हरेक कोनामे अपन अवाज 

उठेबाक लेल फेसबुक आ सुलभ साधन छै। 
फेसबुक आ बेपार 


विज्ञापन लेल फेसबुक लेल नीक साधन अछि आ बेपार तँ मुख्यतः विज्ञापनेपर टिकल अछि। जहाँ आन 
माध्यमसँ विज्ञापन लेल पाइ खर्चा करए पड़ैत छै ततए फेसबुक ओ अन्य सोशल मीडियासँ अपेक्षाकृत नमहर 
सकिंलमे अहाँ अपन चीजकें राखि सकैत छी। प्रायः हरेक कम्पनी केर सोशल मीडिया एकांउट छै जतए ओ 
अपन नव वस्तु, स्कीम आदिक विवरण दै छै। 

एकर अतिरिक्त आनो विषयमे फेसबुक सहायक भेल। आ एहने एकटा विषय अछि मजाकिया फोटो, मीम, 
कार्टून आदि। फेसबुकपर मैथिलीमे लिखल आ मैथिलसँ संबंधित मजाकिया फोटो, मीम, कार्टून बहुत आएल 
आ आबिए रहल अछि। इंटरनेटपर मैथिली लेखकक उपर पहिल बेर एडिट कएल फोटो (मजाकिया, मीम, 
कार्टून) एकै संगे तीन टा लेखक गजेन्द्र ठाकुर, आशीष अनचिन्हार ओ उमेश मंडलपर एलै जे विकास 
ठाकोर नामक एक फेक आइडी 20! मे बनेने रहै। जे ओहि समयमे फेसबुकपर एक्टिभ रहथि से जनैत 
हेता जे विकास ठाकोर दू मासमे मिथिला राज्य बना देबाक दावा केने रहै। फोटो दऽ रहल छी। अपनेपर 
हसि कऽ अपन नाम इतिहासमे पहिल हेबाक घुसिया रहल छी। ई कार्टून बनबए बला लोक कार्दूने धरि नै 
रहलाह हरेक पाबनि-तिहारपर ओकर अनुकूल फोटोशाप सेहो करए लगलाह जे कि आकर्षक छल आ पाबनि- 
तिहारके एकटा नव रंग देलक । 


ई छल सकारात्मक पक्ष मुदा एकर अतिरिक्त किछु नकारात्मक तत्व सेहो छै आ ई तँ संसारक नियमे छै जे 
कोनो वस्तुमे गुण-अवगुण दूनू रहैत छै। 


फेसबुकपर मैथिलीक किछु प्रसिद्ध ग्रुप आ एकर काज --- 

।) विदेहक फेसबुक भर्सन https://www.facebook.com/groups/\idea/, एहि ग्रुप मुख्य एडमिन 
गजेन्द्र ठाकुर छथि। एहिठाम हम विदेहक फेसबुक भर्सन केर किछु काज संक्षिप्त रूपें देखा रहल छी 

A) विदेह फेसबुक ग्रुपपर सभसँ पहिल काज मैथिली हाइकू केर अछि। गजेन्द्र ठाकुर पहिने हाइकू केर 
आलेख देलखिन तकर बाद हरेक दिन एकटा गाछक वा कोनो फोटो द' क' हाइकू लिखबाक आग्रह करै 
छलखिन। एकर प्रभाव तेहन तेहन भेलै जे सभसँ पहिने मैथिलीमे हाइकू केर लेखकमे अभूतपूर्व वृद्धि देखल 
गेल जाहिमे सुनील कुमार झा, मिहिर झा, ओमप्रकाश झा, इरा मल्लिक, शिव कुमार झा, ज्योति सुनीत 

चौधरी, अमित मिश्र, चंदन कुमार झा, मुन्नाजी, रामविलास साहु सहित एहि पाँतिक लेखक सेहो सम्मलित 
छथि। 2008सँ मैथिली हाइकू केर ब्लाग सेहो अछि जाहि ठाम विदेहक फेसबुक भर्सनसँ हाइकू केर संग्रह 
कएल गेल अछि। ई ब्लाग एहि पतापर देखल जा सकंए http://maithili-haiku.blogspot.in/ 

8) फेसबुकक माध्यमसँ विदेह मैथिलीक वर्तनी ओ मानकता लेल नीक प्रयास केने अछि आ तही कारणसँ 
कमसँ कम इंटरनेटपर सुदूर नेपालसँ लए कऽ दर॑भगाक मैथिली एकसमान भेल अछि (ईहो धातव्य जे किछु 
जबरदस्ती बला मानकता बला विद्वान सभ एखनो कृत्रिम मैथिलीके पकड़ने छथि)। विदेहक एहि मानक 
भाषाक लेखककें "विदेह भाषा पाक" नाम देल गेलै जे कि विदेह पोथी डाउनलोडपर सेहो उपल्बध अछि। 
0) विदेहक फेसबुक भर्सनपर जतेक नाटक संबंधी रचना आएल तकरा विदेह मैथिली नाट्य उत्सव नामक 
ब्लागपर राखल गेल अछि। विदेह ग्रुपक सहयोगसँ लगातार चनौरागंजमे विदेह नाट्य उत्सवक आयोजन भेल 
अछि जे कि मैथिलीमे समानांतर नाट्य अवधाणाकें मजगूत केलक। 

D) विदेहक फेसबुक भर्सन मैथिली बीहनि कथाक लगातार सहयोगी बनल रहल। एहि ठाम देल गेल आ 
प्रोत्साहित भेल बीहनिकथाकारकें मैथिली बीहनिकथा ब्लागपर राखल गेल जकरा एहि लिंकपर देखल जा 
सकैए htip://vihanikatha.blogspot.in/ 

£) विदेह ग्रुपपर आएल प्रमुख कविताकें मैथिली कविता नामक ब्लागपर राखल गेल अछि 

जकर http://maithili-kavita.blogspot.in/ लिंकपर देखल जा सकैए। लगभग 400सँ उपर कविताक 
संकलन अछि। 

7) विदेह ग्रुपपर आएल प्रमुख कथाकें मैथिली कथा नामक ब्लागपर राखल गेल अछि 

जकर http://maithili-katha.blogsp0t.in/ लिंकपर जा क' देखि सकै छी। 

0) विदेह ग्रुपपर आएल प्रमुख आलोचना, समीक्षा आदिकें मैथिली कथा नामक ब्लागपर राखल गेल अछि 
जकर http://maithili-samalochna.blogspot.in/ लिंकपर जा क' देखि सकै छी। 

2) मिनाप MINAP(Mithila Natyakala 

Parishad) htips:/www.facebook.com/groups/258380252004/ एडमिन, सुनील कुमार मल्लिक, 
प्रवेश मल्लिक |, 

3) मैथिली गजल भंडार, https://www.facebook.com/groups/mgaa।/ एडमिन कुंदन कुमार कर्ण 
4) मिथिलांगन ("MITHILANGAN" - A Literary, Social and Cultural Organisation), 
htips:/ivww.facebook.com/groups/mithilangan/, एडमिन आनंद रंजन 

5) घटकैती झारखंड मिथिला मंच htips:/yww.facebook.com/groups/226653764434000/, 
घटकैती झारखण्ड मिथिला मंचक शुरुआत 26 नवम्बर 6 के झारखण्ड मिथिला मंच के स्वयंसेवक भाई 

सुजीत झा जी केलथि। वर्तमान एडमिन निशा झा एवं सुजीत झा छथि। एहि ग्रुप द्वारा 

पहिल विवाहक समाचार मई ।7 मे प्राप्त भेल जे संपन्न भेल छल बोकारोमे, तकर बादसँ एखन धरि 40 
गोटे समाचार देने छथि जे हम्मर पुत्र-पुत्री के विवाह एहि घटकैती ग्रुप द्वारा भेल, विवाह त बहुतो होइ ये 
ग्रुपक माध्यमे लेकिन ग्रुप मे सुचना बहुतो कम गोटे देइ छैथ, खैर कोनो बात नै हम सब निःस्वार्थ अप्पन 
कार्य में लागल छी, वर्तमानमे एहि ग्रुपमे 3000 सँ ऊपर बायोडाटा राखल अछि। 

6) धूआ धजा https:/vww.facebook.com/groups/dhuadhaia/ (एडमिन परमेश्वर कापड़ि, कुमार 
भाष्कर), 

7) समदिय htips:/www.facebook.com/groups/samadiya/ (प्रियंका झा, पूनम मंडल), 

8) विदेह नाट्य उत्सव 
(https://Www.facebook.com/groups/I36683676426547/?ref=group browse new) 
एडमिन बेचन ठाकुर, 

9) मैथिली थियेटर (https:/Wwww.facebook.com/groups/MAITHILIRANGMANCH/ एडमिन 
आशुतोष अभिज्ञ, 

0) अछिंजल (https:/www.facebook.com/groups/achhinjal/) एडमिन पवन झा, 

4) नेना भुटका (https:/vww.facebook.com/groups/i0i930576873357/) एडमिन देवाशुं वत्स, 
एकर अतिरिक्तो बहुत रास ग्रुप अछि जकरा जोडल जा सकैए। २०१४ केर बादसँ फेसबुक ग्रुपक एकटा 
ट्रेड देखबामे आएल जे एडमिन कोनो पोस्ट एप्रूभ करबाक काज अपना हाथमे लऽ लै छथि आ सौंसे हल्ला 
केने फीरै छथि जे हमर ग्रुपमे साफ-सुथरा पोस्ट अबैए मुदा ई बात निश्चित जे एहन पोस्टमे बेमतलब पोस्ट 
बेसी अबैत छै। 




















ऐ रचनापर अपन मंतव्य editorial.staff.videha@gmail.c0m पर पठाउ। 

३.१.बाबा बैद्यनाथ-२ टा गजल 
३.२.कल्पना झा-साओन 








३. ३.आभा झा-मतिविशेख 





बाबा बैद्यनाथ 


२ टा गजल 


I22 I22 I22 I22 
जखन भेष देखत तखन दान भेटत 


करब काज उत्तम सदति मान भेटत 


हृदय शुद्ध राखब बनत विश्व अप्पन 


रहत द्वेष जखनहि अपन आन भेटत 


जतऽ नम्रता अछि ततऽ काज ससरय 


जखन बुद्धि सीखब सकल ज्ञान भेटत 


करी बात कखनहुँ बचन मीठ राखी 


गलत बात बाजब तँ अपमान भेटत 

रहत रौब हरदम डरत लोक सज्जन 


मुदा टेढ़ लोकक सदति शान भेटत 


जखन माय बापक करब खूब सेवा 

घरेमे अहाँकेँ तँ भगवान भेटत 
(ध्यातव्य--एक्कोटा मात्रापतन नहि) 

२ 

I22 22 १22 । 22 
सदति छन्द सुन्दर गढल जा रहल छै 


गजल रोज नीके कहल जा रहल छै 


कनै घोघ तरमे घरक जे बहुरिया 


कियै धार नोरक बहल जा रहल छै 


पढ़लि खूब नारी मुदा लाज भारी 


कते दर्द निशिदिन सहल जा रहल छै 


अखन नीक लोकक गुजर अछि असम्भव 


अपन लोकसँ ओ ठकल जा रहल छै 

करै छल कुचेष्टा सदति आन के जे 


बढ़ल पाप तँ ओ जहल जा रहल छै 


महल गीत गजलक बनल पैघ *बाबा* 


उपेक्षित पडल ओ ढहल जा रहल छै 


ऐ रचनापर अपन मंतव्य editorial.staff.videha@gmail.c0m पर पठाउ। 
कल्पना झा 

साओन 

बाड़ी झाडी खीलल फुलवारी, 
साओन आयल सोहावन मास, 
चलली धीया सब माया संग, 
बोला मनाबयेक सुनकर धाम, 
कृपा दृष्टि से करु महादेव, 
अन्न धन लक्ष्मी हमर धाम, 
सीथक सिन्दुर बनल रहै, 
पूर्ण करु हे कृपा निधान, 


मंडार पुष्प सं श्रृंगार करब हम, 


पंच गव्य स करब स्नान, 

बेलपत्र अर्पित हम करब, 
स्वीकार करु हे कृपा निधान, 
बडु दुख दिन आ दुर्दिन देखलवं, 
कते सहू से कृपा निधान, 

जगत के स्वामी कहबैका छी, 
दीन दुखी के करु कल्याण, 
करु निवास कहां कतौ जा, 
पर्वत आ या पाथर में, 

सदि खन हमर हृदय बिराजैथ, 


हे बाघम्बर कृपा निधान। 


-कल्पना झा, बोकारो, झारखंड 


ऐ रचनापर अपन मंतव्य editorial.staff.videha@gmail.c0m पर पठाउ। 


झा 
मतिविशेख 
अहल भोर स॑ सुनिते चिक- चिक, भेल मोन मम अतिशय घोर सगर घोंघाओज पकडि छीपि के ,मूलक नञि 
अछि कतहु छोर। जडि ज पकड़ब संभव अछि जे, अपनो वसनक दाग देखाइ 
कात करोटे चलथि विज्ञ तैं, झपैने अप्पन चरण -बेमाइ। 


लाभ लोभ केर लिलसा उर मे, मुंह पर निःस्पृहता केर खोल 

निज- पर हेतु तराजू भिन्ने, सुन्‌ सत्य केर अगबे ढोल। 
भारति- सेवक से त्रिपुंड धय, भावथि सदति वैभवक मोल 
भद्रजनक भूषा धय मंचे, चिकरि शब्द कॅ करथि अमोल। 


बहुत माछ छै एहि तड़ाग मे ,काल्हि देबै भिनसरबे बोर 
महाजाल रातिए दय बड़का घरक भोज मे माछक झोर। 

हन्त, मलाहक परिजन भूखल, अनयक तम पसरल घनघोर 
एहि घावक मरहम नञि कवि लग, हिय मे पीड़ा केर हिलकोर। 


ई चकमक संसार भ्रमित कय रहल अज्ञ के ओरे सा 
अबल अनाश्रित सीदित सबतरि, सबलक परिचिति जोरे स। 
ज॑ क्यो बिसरल -भटकल सरिपहुँ सत्यक पथ संधान करथि 
लोक कहै जनि बूड़ि,छलाह ई मतिविशेष त' कोरे स॑। 


ऐ रचनापर अपन मंतव्य editorial.staff.videha@gmail.c0m पर पठाउ। 


विदेहक किछु विशेषांक:- 
१) हाइकू विशेषांक १२ म अंक, १५ जून २००८ 


Videha_I5_06_2008.pdf Videha_I5_06_2008_Tirhuta.pdf t2.pdf 








२) गजल विशेषांक २१ म अंक, १ नवम्बर २००८ 


Videha_0i_I_2008.pdf Videha_0I_I_2008_Tirhuta.pdf 2t.pdf 








३) विहनि कथा विशेषांक ६७ म अंक, १ अक्टूबर २०१० 


Videha_0I_I0 200 Videha_0I_I0 200_Tirhuta 67 

४) बाल साहित्य विशेषांक ७० म अंक, १५ नवम्बर २०१० 


Videha I5 II 200 Videha I5 II 200 Tirhuta 70 





५) नाटक विशेषांक ७२ म अंक १५ दिसम्बर२०१० 


Videha_I5 2 200 Videha_ I5 I2 200_ Tirhuta 72 





६) नारी विशेषांक ७७म अंक ०१ मार्च २०११ 


४0603 0 03 20व॥ Videha_0I_03 20_7009 77 





७) बाल गजल विशेषांक विदेहक अंक १११ म अंक, १ अगस्त २०१२ 


"०69 0_08_202 "०69 0_08_ 202 ।7॥7॥ !] 








८) भक्ति गजल विशेषांक १२६ म अंक, १५ मार्च २०१३ 


४9803 5 03 203 Videha 5 03 20I3 Tirhuta 26 








९) गजल आलोचना-समालोचना-समीक्षा विशेषांक १४२ म, अंक १५ नवम्बर २०१३ 


Videha_I5 II_ 203 Videha_I5 II 20I3 Tirhuta 42 








१०) काशीकांत मिश्र मधुप विशेषांक १६९ म अंक १ जनवरी २०१५ 


Videha_0_0_205 





११) अरविन्द ठाकुर विशेषांक १८९ म अंक १ नवम्बर २०१५ 


Videha_0_I_205 





१२) जगदीश चन्द्र ठाकुर अनिल विशेषांक १९१ म अंक १ दिसम्बर २०१५ 


Videha_0_I2_205 

१३) विदेह सम्मान विशेषाक- २००म अक १५ अप्रैल २०१६/ २०५ म अक १ जुलाई २०१६ 


Videha_I5_04_206 





Videha_0_07_206 





१४) मैथिली सी.डी./ अल्बम गीत संगीत विशेषांक- २१७ म अंक ०१ जनवरी २०१७ 


Videha_0_0_20I7 





लेखकसं आमंत्रित रचनापर आमंत्रित आलोचकक टिप्पणीक शुंखला 
१. कामिनीक पांच टा कविता आ ओइपर मधुकान्त झाक टिप्पणी 
VIDEHA 209th i95९ विदेहक दू सए नौम अंक 

विदेह ई-पत्रिकाक बीछल रचनाक संग- मैथिलीक सर्वश्रेष्ठ रचनाक एकटा समानान्तर संकलन 


विदेहः सदेहः २ (भैथिली प्रबन्ध-निबन्ध-समालोचना २००९-१०) 





विदेहःसदेह.3 (मैथिली पद्य २००९-१०) 








विदेहःसदेहः४ (मैथिली कथा २००९-१०) 
विदेह मैथिली विहनि कथा/ विदेह सदेह ५ / 





विदेह मैथिली लघ्कथा/ विदेह सदेह ६ / 

विदेह मैथिली पद्य/ विदेह सदेह ७ / 

विदेह मैथिली नाट्य उत्सव / विदेह सदेह ८ / 

विदेह मैथिली शिशु उत्सव्‌/ विदेह सदेह ९ / 

विदेह मैथिली प्रबन्ध-निबन्ध-समालोचना/ विदेह सदेह १० / 

















The readers of English translations of Maithilt Novel "sahasrabadhan" and verse 
collection "sahasrabadik chaupar par” has intimated that the English translation 
has not been able to grasp the nuances of original Maithil. Therefore the 

Author has started translating his Maithilt works in English himself. After these 
translations are complete these would be the official translations authorised by 
the Author of original work.-Editor 


Maithili Books can be downloaded from: 
https://sites.google.com/a/videha.com/videha-pothi/ 


विदेह सम्मान. सम्मान- सची 





अपन मंतव्य editorial.staff.videha@gmail.c0m पर पठाउ । 

(c)२००४-२०२०. सर्वाधिकार लेखकाधीन आ जतऽ लेखकक नाम नै अछि ततऽ संपादकाधीन। विदेह- 
प्रथम मैथिली पाक्षिक ई-पत्रिका 9900 2229-547% \।D६HA^सम्पादक: गजेन्द्र ठाकुर । सह-सम्पादक: 
उमेश मंडल। सहायक सम्पादक: राम विलास साहु, नन्द विलास राय, सन्दीप कुमार साफी आ मुन्नाजी 
(मनोज कुमार कर्ण) । सम्पादक- नाटक-रंगमंच-चलचित्र- बेचन ठाकुर । सम्पादक- सूचना-सम्पर्क-समाद- पूनम 
मंडल । सम्पादक- अनुवाद विभाग- विनीत उत्पल । 

रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य 
छF)editorial.staff.videha@gmail.c0M के मेल अटैचमेण्टक रूपमेँ .4००, .4००%, . वा .tx 
फॉर्मेटमे पठा सके छथि। एतऽ प्रकाशित रचना सभक कॉपीराइट लेखक/संग्रहकर्ता लोकनिक लगमे 
रहतन्हि, मात्र एकर प्रथम प्रकाशनक/ प्रिंट-वेब आर्काइवक/ आर्काइवक अनुवादक आ आर्काइवक ई-प्रकाशन/ 
प्रिंट-प्रकाशनक अधिकार ऐ ई-पत्रिकाकें छै, आ से हानि-लाभ रहित आधारपर छै आ तैँ ऐ लेल कोनो 
रोयल्टीक/ पारिश्रमिकक प्रावधान नै छै। तँ रॉयल्टीक/ पारिश्रमिकक इच्छुक विदेहसँ नै जुडथि, से 

आग्रह। रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेताह, से आशा 
करैत छी। रचनाक अंतमे टाइप रहय, जे ई रचना मौलिक अछि, आ पहिल प्रकाशनक हेतु विदेह (पाक्षिक) 
ई पत्रिकाकें देल जा रहल अछि। मेल प्राप्त होयबाक बाद यथासंभव शीघ्र ( सात दिनक भीतर) एकर 
प्रकाशनक अंकक सूचना देल जायत। एहि ई पत्रिकाकें श्रीमति लक्ष्मी ठाकुर द्वारा मासक ०१ आ १५ 
तिथिकें ई प्रकाशित कएल जाइत अछि। 


(०) 2004-2020 सर्वाधिकार सुरक्षित। विदेहमे प्रकाशित सभटा रचना आ आर्काइवक सर्वाधिकार 
रचनाकार आ संग्रहकर्ताक लगमे छन्हि। ५ जुलाई २००४ कें 
htto://gajendrathakur.blogspot.com/2004/07/bhalsarik-gachh.htm! “भालसरिक गाछ”- 
मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http://www.\ideha.c0.।१/ पर ई प्रकाशित होइत अछि। आब 
“भालसरिक गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे 
प्रयुक्त भऽ रहल अछि। विदेह ई-पत्रिका ISSN 2229-547% VIDEHA 

